



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 4	തിരുവനന്തപുരം, ചൊവ്വ	2015 ജൂൺ 16 16th June 2015	നമ്പർ
Vol. IV	Thiruvananthapuram, Tuesday	1190 മിഥുനം 1 1st Mithunam 1190	No.
		1937 ജ്യേഷ്ഠം 26 26th Jyaishta 1937	24

## PART III Fisheries Department

### ലേല പരസ്യം

നമ്പർ 127/2015.

2015 മേയ് 12.

2015-16 സാമ്പത്തികവർഷം പണിവേലിച്ചിറ ഫിഷറീസ് കോംപ്ലക്സിന്റെ വക ഫാമിന്റെ പരിസരത്ത് നിൽക്കുന്ന കായ്ഫലമുള്ള തെങ്ങുകളുടെ മേലാദായം ശേഖരിക്കുന്നതിനുള്ള അവകാശം 2015 ജൂൺ മാസം 24-ാം തീയതി പകൽ 11 മണിക്ക് ആഫീസിൽവച്ച് സുപ്രണ്ട് പരസ്യമായി ലേലം ചെയ്ത് കൊടുക്കുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലം തുടങ്ങുന്നതിനുമുമ്പായി 500 നിരതദ്രവ്യമായി കെട്ടിവെയ്ക്കേണ്ടതാണ്.

സർക്കാർ ലേലം ഏറ്റെടുത്ത് കരാർ വീഴ്ച വരുത്തിയിട്ടുള്ളവർ ലേലത്തിൽ പങ്കെടുക്കാൻ അർഹരല്ല. ഏറ്റവും കൂടിയ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താത്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുമതി കിട്ടുന്ന മുറയ്ക്ക് ലേലം സ്ഥിരപ്പെടുത്തുന്നതുമാണ്.

ലേലം മൂന്ന് വിളിച്ചുനിറുത്തിയാൽ ഉടൻ നിരതദ്രവ്യം ഉൾപ്പെടെ ലേല സംഖ്യയുടെ നാലിലൊന്ന് തുക ലേലക്കാർക്ക് അപ്പോൾത്തന്നെ ഡേ മണിയായി കെട്ടിവെയ്ക്കേണ്ടതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാർക്ക് ആഫീസിൽ ഹാജരായി

100-ന്റെ മുദ്രപ്പത്രത്തിൽ ഒരു കരാർ ഉടമ്പടി തരേണ്ടതും അതിനു വിപരീതമായി പ്രവർത്തിക്കുന്നപക്ഷം ലേലക്കാർക്ക് കെട്ടിവെച്ച തുക കണ്ടുകെട്ടി തുക സർക്കാരിലേക്ക് മുതൽ കൂട്ടുന്നതുമായിരിക്കും. ടി ഉടമ്പടി എഴുതിത്തരുന്നതിനു മുമ്പായി കായ്ഫലം എടുക്കാൻ പാടില്ലാത്തതുകൊണ്ട്.

ലേലത്തുക രണ്ടു ഗഡുക്കളായി അടയ്ക്കാവുന്നതാണ്. ഒന്നാം ഗഡുവായ പകുതി തുക ഉടമ്പടിയോടൊപ്പം കെട്ടിവെയ്ക്കേണ്ടതും രണ്ടാം ഗഡുവായ ബാക്കി മുഴുവൻ തുകയും 2015 സെപ്റ്റംബർ മാസം ഒന്നാം തീയതിക്കുമുമ്പായി അടച്ചുതീർക്കേണ്ടതുമാണ്. രണ്ടാം തവണ ലേലക്കാർക്ക് പണമടയ്ക്കാൻ പിഴവുവരുത്തിയാൽ തുടർന്ന് ആദായം എടുക്കുന്നതിനുള്ള അവകാശം റദ്ദു ചെയ്യുന്നതും പുനർ ലേലം നടത്തി സെക്യൂരിറ്റി തുക കണ്ടുകെട്ടുന്നതുമാണ്.

ലേലത്തുകയുടെ തവണകൾക്ക് മൂടക്കം വരുത്തിയാൽ മൂടക്കം വരുത്തിയ തീയതി മുതൽ ആദ്യത്തെ ഒരുമാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും തുടർന്നുള്ള കാലത്തേക്ക് 10% നിരക്കിലും പിഴ അടയ്ക്കേണ്ടതാണ്. ലേലക്കാർക്ക് ഡിപ്പാർട്ട്മെന്റ് പ്രവർത്തനങ്ങൾക്ക് തടസ്സമുണ്ടാക്കാൻ പാടില്ല. ഫിഷ് ഫാമിന്റെ പ്രവർത്തനങ്ങളുടെ കാര്യക്ഷമത വർദ്ധിപ്പിക്കുന്നതിന്റെ

ഭാഗമായി ഫാമിലെ ലേലം ചെയ്ത വൃക്ഷങ്ങൾ ഉൾപ്പെടെയുള്ള ഏതൊരു വൃക്ഷവും മുറിച്ചുമാറ്റുന്നതിനുള്ള അധികാരം ചുവടെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. ഈ വിഷയങ്ങൾ സംബന്ധിച്ചുണ്ടാകുന്ന ഏതൊരു തർക്കങ്ങൾക്കും നഷ്ടപരിഹാരങ്ങൾക്കും ഫിഷറീസ് ഡയറക്ടറുടെ തീരുമാനം അന്തിമമായിരിക്കും.

ഏതെങ്കിലും കാരണവശാൽ ലേലം നടത്തുവാൻ തീരുമാനിച്ച ദിവസം അവധിയാണെങ്കിൽ തൊട്ടടുത്ത പ്രവർത്തി ദിവസം നിശ്ചിത സമയത്ത് ലേലം നടത്തുന്നതായിരിക്കും. കൂടുതൽ വിവരങ്ങൾക്ക് പ്രവർത്തി സമയങ്ങളിൽ ആഫീസുമായി ബന്ധപ്പെടുക. ഫോൺ-0468 2214589

ഫിഷറീസ് കോംപ്ലക്സ്,  
പനിവേലിച്ഛിറ.

(ഒപ്പ്)  
സുപ്രഭ് (ഇൻ ചാർജ്).

#### വിജ്ഞാപനം

നമ്പർ ബി 3/14.

2015 മേയ് 18.

ആലപ്പുഴ ജില്ലയിലെ മത്സ്യവകുപ്പ്, തേവർവട്ടം ഫിഷറീസ് സെക്ഷനിൽപ്പെട്ട ശങ്കരനാരായണൻ ഊന്നിപ്പാട്ടിലെ 52-ാം നമ്പർ ഊന്നി മൂന്നാം തരത്തിൽപ്പെടുത്തി PTR 37/87-ാം നമ്പർ പട്ടയപ്രകാരം ചേർത്തല താലൂക്കിൽ തണ്ണീർമുക്കം വില്ലേജിൽ വാഴയ്ക്കൽ വീട്ടിൽ ശ്രീ. വേലായുധൻ നാണു പേർക്ക് പതിച്ച് പട്ടയം നൽകിയിട്ടുള്ളതാകുന്നു.

എന്നാൽ ടി വേലായുധൻ നാണുവിന്റെയും ഭാര്യ കുഞ്ഞമ്മയുടെയും നിര്യാണത്തെത്തുടർന്ന് അവകാശികളായ

മക്കൾ മാർച്ച് മാസം 11-ാം തീയതി 2011-ൽ പുത്തനമ്പലം സബ് രജിസ്ട്രാർ ഓഫീസിൽ 578-ാം നമ്പർ ആയി രജിസ്റ്റർ ചെയ്ത ധനനിശ്ചയാധാര പ്രകാരം ടി 52-ാം നമ്പർ ഊന്നി സഹോദരനായ ശ്രീ. രാധാകൃഷ്ണൻ s/o വേലായുധൻ, ചക്കനാട്, തണ്ണീർമുക്കത്തിന് സർവ്വാവകാശവും ഒഴിഞ്ഞ് നൽകിയിരിക്കുന്നു. ടി രാധാകൃഷ്ണൻ ടി ഊന്നിവല തന്റെ പേരിൽ കൂടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനത്തിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബത്തിൽപ്പെട്ടയാളാണെന്നറിയുന്നു.

മേൽ വിവരിച്ച സാഹചര്യത്തിൽ ശങ്കരനാരായണൻ ഊന്നിപ്പാട്ടിലെ 52-ാം നമ്പർ ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാൻ നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പ് കൂടാതെ ടി 52-ാം നമ്പർ ഊന്നി വലയുടെ പഴയ പട്ടയം റദ്ദ് ചെയ്ത് പുതിയ പട്ടയം ടി വേലായുധൻ മകൻ രാധാകൃഷ്ണൻ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറാഫീസ്,  
ആലപ്പുഴ.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.